

ΘΕΟΦΟΡΟΥΜΕΝΗ

FRAGMENTA ALIVNDE NOTA

1 (223 Kock)

STOBAEVS, *Ecl.* iv. 42. 3. Μενάνδρου Θεοφορουμένης·

εἴ τις προσελθὼν μοι θεῶν λέγοι “Κράτων,  
 ἐπὰν ἀποθάνῃς, αὐθις ἐξ ἀρχῆς ἔσῃ·  
 ἔσῃ δ’ ὅ τι ἂν βούλῃ, κύων, πρόβατον, τράγος,  
 ἄνθρωπος, ἵππος· δις βιώσαι γάρ σε δεῖ·  
 εἰμαρμένον τοῦτ’ ἐστίν· ὅ τι βούλει δ’ ἐλοῦ”· 5  
 “ἅπαντα μᾶλλον”, εὐθὺς εἰπεῖν ἂν δοκῶ,  
 “πόει με πλὴν ἄνθρωπον· ἀδίκως εὐτυχεῖ  
 κακῶς τε πράττει τοῦτο τὸ ζῶιον μόνον.  
 ὁ κράτιστος ἵππος ἐπιμελεστέραν ἔχει  
 ἐτέρου θεραπείαν· ἀγαθὸς ἂν γένῃ κύνων, 10  
 ἐντιμότερος εἰ τοῦ κακοῦ κυνὸς πολὺ·  
 ἀλεκτρυῶν γενναῖος ἐν ἐτέραι τροφῇ  
 ἐστιν, ὁ δ’ ἀγεννῆς καὶ δέδιε τὸν κρείττονα.  
 ἄνθρωπος ἂν ᾗ χρηστός, εὐγενής, σφόδρα  
 γενναῖος, οὐδὲν ὄφελος ἐν τῷ νῦν γένει· 15  
 πράττει δ’ ὁ κόλαξ ἄριστα πάντων, δεύτερα  
 ὁ συκοφάντης, ὁ κακοήθης τρίτα λέγει.  
 ὄνον γενέσθαι κρείττον ἢ τοὺς χείρονας  
 ὄραν ἑαυτοῦ ζῶντας ἐπιφανέστερον.”

2 (225 K)

STOBAEVS, *Ecl.* iii. 3. 6. Μενάνδρου Θεοφορουμένης·

ὁ πλείστον νοῦν ἔχων  
 μάντις τ’ ἄριστός ἐστι σύμβουλος θ’ ἅμα.